

प्रवणतामापी पुं. (तद्.) नति-मापी, एक वैज्ञानिक उपकरण जो पर्वतों, नदी के तटों आदि के ढाल या झुकाव अथवा उन्नयन, उन्नतांश, उच्चता या ऊँचाई का कोण नापने के काम आता है।
clinometer

प्रवत्स्यत्पतिका स्त्री. (तत्.) काव्य. वह नायिका जिसका पति शीघ्र ही परदेस जाने वाला हो और जो उसके वियोग की कल्पना से दुखी हो पर्या. प्रवत्स्यदभृत्तका।

प्रवया वि. (तत्.) वयोवृद्धा।

प्रवर वि. (तत्.) 1. प्रशा. (पद/अधिकार आदि में) उच्चतर, औरों की अपेक्षा बड़ा मुख्य या श्रेष्ठ senior 2. वंश, कुल, वंशपरंपरा, ज्येष्ठ, पूर्व पुरुष, गोत्रप्रवर्तक ऋषि।

प्रवर ग्रेड पुं. (तत्.+अं.) प्रशा. एक ही श्रेणी के पदनाम को दो अलग-अलग ग्रेडों में विभक्त करने पर अधिक मूल वेतन वाला ग्रेड पर्या. प्रवार वेतनमान। senior grade

प्रवरण पुं. (तत्.) चयन, चुनाव, छाँट, छँटाई।

प्रवरण समिति स्त्री. (तत्.) प्रशा. किसी पद के उम्मीदवारों में से चयन के लिए बनाई गई समिति।

प्रवर वेतनमान पुं. (तत्.+देश.) दे. प्रवर ग्रेड।

प्रवर श्रेणी लिपिक पुं. (तत्.) दो अलग अलग श्रेणी के लिपिकों में उच्चतर वेतन मान वाली श्रेणी।

प्रवर समिति स्त्री. (तत्.) प्रशा. किसी विषय पर विचारार्थ या मामले की जाँच पड़ताल के लिए या उस पर सम्मति देने के लिए नियुक्त समिति।

प्रवर्ग पुं. (तत्.) 1. यज्ञ की अग्नि 2. विष्णु का विशेषण प्रशा. किसी वर्ग का कोई छोटा भाग या समूह।

प्रवर्तक पुं. (तत्.) 1. किसी नए काम की शुरुआत करने वाला, आविष्कार/ईजाद करने वाला 2.

किसी कार्य की ओर प्रवृत्त करने वाला अथवा उसके लिए प्रेरित करने वाला, प्रबोधक, प्रेरक, प्रोत्साहक उभारने या उकसाने वाला, उत्तेजक, भड़काने वाला 3. किसी काम को चलाने वाला, प्रगतिशील, उन्नेता, अनुष्ठान या प्रचार करने वाला, बढ़ाने वाला 4. विवाचक, मध्यस्थ।

प्रवर्तन पुं. (तत्.) 1. जारी करना, कार्य आरंभ करना, कार्यारंभ, काम डालना 2. उत्तेजना, उकसाना, उकसाव, प्रचलित करना, प्रचार करना, चलाना 3. प्रवृत्ति 4. कानून का पालन करवाना, कानून का अमल।

प्रवर्तन अधिकारी पुं. (तत्.) प्रशा. वह अधिकारी जिसे किसी संस्था या शासन की ओर से किसी कानून, आदेश, संविदा या करार आदि के कार्यान्वयन करने, उसको लागू करने या पालन करवाने के लिए दबाव डालने और बाध्य करने आदि की शक्तियाँ और अधिकार प्राप्त हो।

प्रवर्तनकारी वि. (तद्.) किसी महत्वपूर्ण परिवर्तन, आविष्कार सिद्धांत आदि के विकास की दिशा में उठाए गए कदम, मूल प्रेरक तत्व।

प्रवर्तनशील वि. (तत्.) 1. किसी कानून, आदेश आदि का वह भाग जो लागू होना या रहेगा 2. चालू, सक्रिय, प्रभावशील, पुर असर, जिसके अनुसार भावी कार्रवाई होगी। operative provision

प्रवर्तनीय वि. (तत्.) जो प्रवर्तन के योग्य हो, जिसका प्रवर्तन करना चाहिए, लागू करने योग्य, अमल में लाए जाने योग्य, प्रारंभ किए जाने वाला बाध्यकारी, जिसका पालन करवाना हो।

प्रवर्तित वि. (तत्.) 1. चलाया हुआ, जिसका प्रवर्तन किया गया हो, आरंभ किया हुआ, लागू किया हुआ, आविष्कृत 2. जन्म दिया हुआ, निर्मित, स्थापित, बनाया हुआ, प्रवृत्त 3. प्रेरित किया हुआ, उकसाया हुआ, उत्तेजित, उभारा हुआ 4. सुलगाया हुआ, जलाया हुआ 5. पवित्र किया हुआ, छाना हुआ 6. मोड़ दिया हुआ, लुढ़काया हुआ, चक्कर खाने वाला।